



அஷ்யூரன்ட் நிறுவனம் - சென்னையில் நிறுவுவதற்கான புரிந்துணர்வு ஒப்பந்தம்!

முதல்வர் மு.க.ஸ்டாலின் அறிவிப்பு!... முதல் பக்கத் தொடர்ச்சி

அதனைத் தொடர்ந்து, 3.9.2024 அன்று அமெரிக்க நாட்டின் சிகாகோ நகரில் ஈட்டன் மற்றும் அஷ்யூரன்ட் நிறுவனங்களுடன் முதலமைச்சர் அவர்கள் முன்னிலையில் புரிந்துணர்வு ஒப்பந்தங்கள் மேற்கொள்ளப்பட்டன. அதன் விவரங்கள்:

ஈட்டன் நிறுவனம்

ஈட்டன் கார்ப்பரேஷன் (Eaton Corporation) நிறுவனம் என்பது தரவு மையம், பயன்பாடு, தொழில்நுட்பம், வணிகம், இயந்திர கட்டிடம், குடியிருப்பு, விண்வெளி மற்றும் இயக்க சந்தைகளுக்கான உற்பத்தி மற்றும் பகிர்மான பணிகளை மேற்கொள்ளும் மேலாண்மை நிறுவனமாகும். குடியிருப்பு, வணிக கட்டிடம், மின்சார வாகனங்கள், தரவு மையம் மற்றும் eVTOL வாகனங்களுக்கான ஆற்றல் உற்பத்தி, பரிமாற்றம், விநியோகம் மற்றும் நுகர்வோர்க்கு அவற்றின் தயாரிப்புகள் பயன்படுத்தப்படுகின்றன.

இந்நிறுவனத்தின் தலைமையகங்கள் அயர்லாந்து நாட்டின் டப்ளின் மற்றும் அமெரிக்க நாட்டின் ஒஹியோவின் பீச்வுட் ஆகிய இடங்களில் அமைந்துள்ளன. உலகளவில் 35 நாடுகளில் சுமார் 208 இடங்களில் உற்பத்தி வசதிகள் கொண்ட பார்ச்சுன் 500 நிறுவனங்களில் ஒன்றாகும்.

ஈட்டன் நிறுவனம் மூலம்

500 பேருக்கு வேலைவாய்ப்பு!

தமிழ்நாடு முதலமைச்சர் அவர்கள் முன்னிலையில், ஈட்டன்



தமிழ்நாடு முதலமைச்சர் மு.க.ஸ்டாலின் அவர்கள் முன்னிலையில் 3.9.2024 அன்று அமெரிக்க நாட்டின் சிகாகோ நகரில், அஷ்யூரன்ட் நிறுவனத்திற்கும் தமிழ்நாடு அரசிற்கும் இடையே, அஷ்யூரன்ட் நிறுவனத்தின் இந்தியாவின் முதல் உலகளாவிய திறன் மையத்தை (GCC) சென்னையில் நிறுவுவதற்கான புரிந்துணர்வு ஒப்பந்தம் மேற்கொள்ளப்பட்டது. இந்நிகழ்வின் போது, தொழில், முதலீடு ஊக்குவிப்பு மற்றும் வர்த்தகத்துறை அமைச்சர் டி.ஆர்.பி.ராஜா, தொழில், முதலீடு ஊக்குவிப்பு மற்றும் வர்த்தகத்துறை செயலாளர் வி.அருண் ராய், தொழில் வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் வே. விஷ்ணு, அஷ்யூரன்ட் நிறுவனத்தின் செயல் துணைத் தலைவர் பிஜு நாயர் மற்றும் அரசு உயர் அலுவலர்கள் உடனிருந்தனர்.

நிறுவனத்திற்கும் தமிழ்நாடு அரசிற்கும் இடையே, 200 கோடி ரூபாய் முதலீட்டில், 500 நபர்களுக்கு வேலைவாய்ப்பு அளிக்கும் வகையில் சென்னையில் தற்போதுள்ள ஈட்டன் நிறுவனத்தின் உற்பத்தி வசதியை விரிவாக்குவதுடன், ஆராய்ச்சி

மற்றும் மேம்பாடு, உலகளாவிய பயன்பாட்டு பொறியியல் மையத்தை (Global Utility Engineering Centre) நிறுவுவதற்கான புரிந்துணர்வு ஒப்பந்தம் மேற்கொள்ளப்பட்டது.

இந்த புரிந்துணர்வு ஒப்பந்த நிகழ்வு

வில், ஈட்டன் நிறுவனத்தின் குளோபல் என்ஜி தலைவர் மேத்யூ ஹாக்மேன் மற்றும் உயர் அலுவலர்கள் பங்கேற்றனர்.

அஷ்யூரன்ட் நிறுவனம்

அஷ்யூரன்ட் நிறுவனம் (Assurant,

Inc.) பார்ச்சுன் 500 இன்கூரன்ஸ் நிறுவனங்களில் ஒன்றாகும். இந்நிறுவனம் அட்லாண்டாவை தலைமையிடமாக கொண்டு இடர் மேலாண்மை தயாரிப்புகள் மற்றும் சேவைகளை வழங்கி வருகிறது. சொத்து, விபத்து, நீட்டிக்கப்பட்ட சாதனங்களின் பாதுகாப்பு போன்ற பலவிதமான சிறப்பு மற்றும் முக்கிய சந்தை காப்பீட்டுத் திட்டங்களை வழங்கி வருகின்றன. இந்நிறுவனத்தின் உலகளாவிய தலைமையகம் அமெரிக்க நாட்டின் அட்லாண்டாவில் அமைந்துள்ளது.

அஷ்யூரன்ட் நிறுவனத்துடன் புரிந்துணர்வு ஒப்பந்தம் மேற்கொள்ளப்பட்டது.

முதலமைச்சர் அவர்கள் முன்னிலையில், அஷ்யூரன்ட் நிறுவனத்திற்கும் தமிழ்நாடு அரசிற்கும் இடையே, அஷ்யூரன்ட் நிறுவனத்தின் இந்தியாவின் முதல் உலகளாவிய திறன் மையத்தை (GCC) சென்னையில் நிறுவுவதற்கான புரிந்துணர்வு ஒப்பந்தம் மேற்கொள்ளப்பட்டது.

இந்த புரிந்துணர்வு ஒப்பந்த நிகழ்வில், அஷ்யூரன்ட் நிறுவனத்தின் செயல் துணைத் தலைவர் பிஜு நாயர் மற்றும் உயர் அலுவலர்கள் பங்கேற்றனர்.

இந்நிகழ்வின் போது, தொழில், முதலீடு ஊக்குவிப்பு மற்றும் வர்த்தகத்துறை அமைச்சர் டி.ஆர்.பி.ராஜா, தொழில், முதலீடு ஊக்குவிப்பு மற்றும் வர்த்தகத்துறை செயலாளர் வி. அருண் ராய், இ.ஆ.ப., தொழில் வழிகாட்டி நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் வே. விஷ்ணு, இ.ஆ.ப., மற்றும் அரசு உயர் அலுவலர்கள் உடனிருந்தனர்.

தி.மு.க. முப்பெரும் விழாவில் பெருந்திரளாகப் பங்கேற்போம்!

திருவாரூர் மாவட்ட பொது உறுப்பினர்கள் கூட்டத்தில் தீர்மானம்!

திருவாரூர், செப். 5- சென்னையில் நடைபெற இருக்கும் கழக முப்பெரும் விழாவில் திருவாரூர் மாவட்டத்தில் இருந்து பூண்டி.கே. கலைவாணன் எம்.எல்.ஏ., தலைமையில் பெருந்திரளாக பங்கேற்போம் என மாவட்ட பொது உறுப்பினர்கள் கூட்டத்தில் தீர்மானம் நிறைவேற்றப்பட்டுள்ளது. திருவாரூர் மாவட்ட தி.மு.க. பொது உறுப்பினர்கள் கூட்டம் அவைத்தலைவர் க.தன்ராஜ் தலைமையில் நடைபெற்றது. மாவட்டச் செயலாளர் பூண்டி.கே. கலைவாணன் எம்.எல்.ஏ., பங்கேற்று சிறப்புரையாற்றினார். கூட்டத்தில் நிறைவேற்றப்பட்ட தீர்மானங்கள்

பின் வருமாறு, இந்திய துணைப்பெரும் கூட்டமே பாராட்டும் தமிழ்நாடு முதல்வர் திராவிட நாயகர் தளபதி அவர்களின் சாதனை திட்டங்களான காலை உணவு திட்டம், மகளிர் உரிமைத் தொகை, விடியல் பயணம் புதுமைப்பெண் திட்டம், தமிழ்ப்புதல்வன், மக்களை தேடி மருத்துவம், போன்ற அரிய திட்டங்களை தந்து மக்களின் நன் மதிப்பை பெற்று நாடாளுமன்ற தேர்தலில் 40/40 வெற்றிக்கு வழிவகுத்த கழக தலைவர் தளபதி அவர்களுக்கு பாராட்டு, கழக இளைஞர் அணி செயலாளராக பொறுப்பேற்று, தமிழ்நாடு முழுவதும் பயிற்சிப்பாசறை,

இளைஞர் அணியின் இரண்டாவது எழுச்சி மாநாடு, 40 தொகுதிகளிலும் குறாவளி சுற்றுப்பயணம், தமிழ்நாடு அரசின் இளைஞர் நலன் மற்றும் விளையாட்டு மேம்பாட்டுத்துறை அமைச்சர், முதலமைச்சர் கோப்பை விளையாட்டு போட்டிகள், சென்னையில் சர்வதேச தரத்தில் கார் ரேஸ் உள்ளிட்டவைகளை நடத்தி இளைஞர்கள் நெஞ்சில் நிறைந்திருக்கும் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் தலைமை முதல்வர் பொறுப்பு வழங்குதல், எதிர்வரும் செப்டம்பர் 17 அன்று சென்னையில் நடைபெறும் கழக முப்பெரும் விழாவிற்கு சுவர் விளம்

பரம் செய்வதோடு மாவட்டம் முழுவதிலும் இருந்து பெருந்திரளாக பங்கேற்பது, பவளவிழா கானும் நமது கழகத்தை போற்றும் விதமாக கலைஞர் நூறாண்டு விழா சிறப்பு கொடி மேடைகளை அமைத்து கழக கொடிகளை ஏற்றுவது, எதிர்வரும் சட்டமன்ற தேர்தலில் 200க்கும் மேற்பட்ட தொகுதிகளில் வெற்றி பெற்று கழக ஆட்சியை அரியணை ஏற்றுவது, உலகையே உலுக்கிய இயற்கையின் கோரத்தாண்டவமான கோளா வயநாடு நிலச்சரிவில் உயர் நீத்த மக்களுக்கு இரங்கல் தெரிவிப்பது உள்ளிட்ட தீர்மானங்கள் நிறைவேற்றப்பட்டன.

மரக்காணம் பேரூர் கழகக் கூட்டம்!

கழகத்தில் அதிக அளவில் மகளிரை உறுப்பினர்களாகச் சேர்க்க வேண்டும்!

அமைச்சர் செஞ்சி மஸ்தான் வேண்டுகோள்!

மரக்காணம், செப். 5- விழுப்புரம் வடக்கு மாவட்டம் திண்டிவனம் சட்டமன்ற தொகுதி மரக்காணம் பேரூர் கழக திமுக சார்பில் செயல் வீரர்கள் கூட்டம் மரக்காணத்தில் நடைபெற்றது. நகர அவைத் தலைவர் இளவரசன் தலைமை தாங்கினார். நிர்வாகிகள் தேசப்பன், செல்வராஜ், மகாலட்சுமி சுந்தர், அன்பழகன், கார்த்திகேயன், முகமது அலி, ஏழுமலை, பக்தவத்சலம், சிதம்பரம், தணிகன், கணேசன் ஆகியோர் முன்னிலை வகித்தனர். நகர செயலாளர் மரக்காணம் ரவிக்குமார் அவைவரையும் வரவேற்றார்.

கூட்டத்தில் விழுப்புரம் வடக்கு மாவட்ட பொறுப்பாளர் டாக்டர் சேகர், சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் ஆகியோர் கலந்துகொண்டு சிறப்புரை ஆற்றினர்.

கூட்டத்தில் கலந்துகொண்ட அமைச்சர் செஞ்சி மஸ்தான் பேசுகையில்: ஆட்சி பொறுப்பேற்ற தமிழ்நாடு முதலமைச்சர் 3 ஆண்டு காலத்தில் பல்வேறு திட்டங்களை செயல்படுத்தி வருகிறார். அந்த வகையில் கழகத்தில் வலுசேர்ப்பதற்கு கழக ஆட்சியில் முதலமைச்சர் நிறைவேற்றிய பல திட்டங்களை கிராமங்கள் தோறும் முன்னெடுத்துச் செல்ல வேண்டும்.

முதலமைச்சர் தலைமையிலான ஆட்சி மக்களுக்கான ஆட்சி, மக்களுக்கான நடத்துகின்ற ஆட்சி என தெரிவித்த அமைச்சர் செஞ்சி மஸ்தான் திராவிட முன்னேற்றக் கழகத்தில் கூடுதலாக பலம் சேர்க்கும் வகையில் மகளிரை அதிகளவில் தி.மு.க.வில் உறுப்பினர்களாக சேர்க்க வேண்டும் என அவர் கேட்டுக் கொண்டார்.

நிகழ்ச்சியில் மரக்காணம் பேரூராட்சி 17 வார்டு அதி.மு.க.வைச் சேர்ந்த மேலவை பிரதிநிதி குமார்



கட்சியில் இருந்து விலகி அமைச்சர் செஞ்சி மஸ்தான் முன்னிலையில் தி.மு.க.வில் இணைந்தார். தி.மு.க.வில் இணைந்த குமாருக்கு அமைச்சர்

செஞ்சி மஸ்தான் சால்வை அணிவித்து வாழ்த்து தெரிவித்தார். கூட்டத்தில் செப்டம்பர் 15ஆம் தேதி சென்னை யில் நடைபெறும் கழக முப்பெரும் விழாவில் மரக்காணம் பேரூர் தி.மு.க. சார்பில் திரளான திமுகவியினர் பங்கேற்பது உள்ளிட்ட தீர்மானங்கள் நிறைவேற்றப்பட்டன. கூட்டத்தில் முன்னாள் சட்டமன்ற உறுப்பினர் சீத் தாபதி சொக்கலிங்கம், மாவட்ட பொருளாளர் ரமணன், செயற்குழு உறுப்

பினர் சீனராஜ், ஒன்றிய பெருந்தலைவர் தயாளன், துணை சேர்மன் பழனி, மரக்காணம் மத்திய ஒன்றிய செயலாளர் ரவிச்சந்திரன், பேரூராட்சி மன்ற தலைவர் வேதநாயகி ஆளவந்தார், பொதுக்குழு உறுப்பினர் பாலகிருஷ்ணன், மாவட்ட ஆதிதிராவிட நலக் குழு துணை அமைப்பாளர் அர்ஜுனன், உள்ளிட்ட கழக நிர்வாகிகள் கலந்து கொண்டனர். இளைஞரணி அமைப்பாளர் கார்த்தி நன்றி கூறினார்.



கோவை மாநகர் மாவட்ட தி.மு.க. பொது உறுப்பினர்கள் கூட்டம் வரதராஜபுரம் சாவிவாகா மகாலில் நடைபெற்றது. கோவை மாநகர் மாவட்ட தி.மு.க. செயலாளர் நா. கார்த்திக் தலைமை தாங்கி, தலைமை உரையாற்றினார். மாவட்டக் கழக நிர்வாகிகள் கணபதி ராஜ்குமார் எம்.பி., மாநகர் மாவட்ட துணைச் செயலாளர்கள் கோட்டை அப்பாஸ், தளபதி இளங்கோ, கல்பனா செந்தில், பொருளாளர் எஸ்.எம்.பி. முருகன் ஆகியோர் முன்னிலையில் நடைபெற்ற இந்த பொது உறுப்பினர்கள் கூட்டத்தில் தமிழ்நாடு பாடநூல் கழக தலைவர் திண்டுக்கல் ஐ.லியோனி, கழக சொத்துப் பாதுகாப்புக்குழு துணைத் தலைவர் பொங்கலூர் நா.புழைச்சாமி ஆகியோர் கலந்துகொண்டு சிறப்புரையாற்றினார்கள். கோவை மாநகர் மாவட்ட தி.மு.க. பொது உறுப்பினர்கள் கூட்டத்தில் கோவை மாநகராட்சி மேயர் இரா.ரங்கநாயகி, தலைமைக் கழக நிர்வாகிகள் பி.நாச்சிமுத்து, வழக்கறிஞர் கே.எம். தண்டபாணி, மு.இரா.செல்வராஜ், நா.முருகவேல், அ.தமிழ்மறை, டாக்டர் கோகுல் திருபா சங்கர், வி.ஜி.கோகுல், தலைமைச் செயற்குழு, பொதுக்குழு உறுப்பினர்கள், பகுதிக் கழக, வட்டக் கழகச் செயலாளர்கள், மண்டலத் தலைவர்கள், நிலைக் குழு தலைவர்கள், மாமன்ற உறுப்பினர்கள், அனைத்து அணிகளின் நிர்வாகிகள், அமைப்பாளர்கள் துணை அமைப்பாளர்கள் பகுதிக் கழக, வட்டக் கழக நிர்வாகிகள், அனைத்து கழக செயல்வீரர்கள், BLA2 புத் தமிழ் உறுப்பினர்கள், கழகத் தொண்டர்கள், மற்றும் கழக பொது உறுப்பினர்கள் 3 ஆயிரத்திற்கும் மேற்பட்டோர் கலந்து கொண்டனர். இறுதியில், சிங்கநல்லூர் பகுதி 2 திமுக செயலாளர் சிங்கை மு.சிவா நன்றி கூறினார்.

